



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

ព្យួរកិច្ចសន្យាសេវា
ចំពោះគម្រោងវាយប្រហារដោយជ្រួនចូលភូមិគ្រឹះ
សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា
និងជាប្រធានក្រុមឧត្តមប្រឹក្សាផ្ទាល់ព្រះមហាក្សត្រ នៃព្រះរាជាណាចក្រកម្ពុជា

យើងខ្ញុំជាថ្នាក់ដឹកនាំ និងមន្ត្រីរាជការគ្រប់លំដាប់ថ្នាក់ នៃក្រសួងការងារ និងបណ្តុះបណ្តាលវិជ្ជាជីវៈ សូមប្រកាសថ្កោលទោសយ៉ាងដាច់អហង្ការ ចំពោះជនដែលរៀបចំគម្រោងវាយប្រហារដោយជ្រួនចូលភូមិគ្រឹះ **សម្តេចតេជោ** ដែលនេះជាអំពើកេរកម្មប៉ុនប៉ងធ្វើឃាតថ្នាក់ដឹកនាំជាស្ថាបនិក បិតាសន្តិភាព ជាអគ្គមគ្គុទេសក៍ ឯកដ៏ថ្លៃម និងជាឥស្សរជនជាន់ខ្ពស់របស់ជាតិនេះ ជាអំពើខុសច្បាប់ យង់ឃ្នង និងយោរយៅបំផុត ដោយមានគោលបំណងទាញកម្ពុជាឱ្យធ្លាក់ទៅក្នុងភាពវឹកវរ និងអសន្តិសុខសង្គម ប៉ុន្តែជាអកុសល គម្រោងនេះត្រូវបានធ្វើការទប់ស្កាត់ទាន់ពេលវេលា។

សកម្មភាពដ៏ថោកទាបនេះ មិនត្រឹមតែធ្វើឱ្យបាត់បង់នូវសុខសន្តិភាព ស្ថិរភាព និងប៉ះពាល់ដល់សេដ្ឋកិច្ចសង្គមជាតិទាំងមូលប៉ុណ្ណោះទេ ប៉ុន្តែនឹងនាំមកនូវឱនភាពប្រទេសជាតិ បង្អាក់ការរីកចម្រើន និងការអភិវឌ្ឍជាតិព្រមទាំងធ្វើឱ្យបាត់បង់នូវសមិទ្ធផលដែល **សម្តេចតេជោ** ក៏ដូចជាប្រជាជនខ្មែរគ្រប់រូប បានខិតខំកសាងកេរ្តិ៍ឈ្មោះប្រទេសឱ្យល្បីល្បាញ ថាជាប្រទេសដែលពោរពេញដោយសុខសន្តិភាព មានស្នាមញញឹមជូនដល់ភ្ញៀវទេសចរណ៍ជាតិ និងអន្តរជាតិដែលបានមកកាន់ប្រទេសកម្ពុជាយើង និងជាប្រទេសដែលទើបទទួលបានពានរង្វាន់ “សន្តិភាពដើម្បីមនុស្សជាតិ និងកតផែនដី” ផងដែរ ជាពិសេស អាចទាញទម្លាក់ប្រទេសជាតិធ្លាក់ទៅក្នុងភ្លើងសង្គ្រាម និងការបង្ហូរឈាមសារជាថ្មី។ សម្រាប់ជាតិ និងប្រជាជនខ្មែរ រួមទាំងយើងខ្ញុំទាំងអស់គ្នា **សម្តេចតេជោ** ជាវរបុរសជាតិ ជាបិតាសន្តិភាព ជាវរជនផ្សះផ្សាបង្រួបបង្រួមជាតិ ជានិមិត្តរូបនៃការតស៊ូ ដែលបានប្រែក្លាយទឹកដីខ្មែរដែលធ្លាប់បែកបាក់ និរាសព្រាត់ប្រាស ធ្លាក់ដល់ចំណុចសូន្យដោយសារភ្លើងសង្គ្រាមប្រមាណជាង ៣០ឆ្នាំ រហូតបានក្លាយជាប្រទេសដែលមានអធិបតេយ្យភាព ប្រជាជនមានស្នាមញញឹមនិងក្តីសង្ឃឹម និងរស់នៅប្រកបដោយសុខសន្តិភាពដូចសព្វថ្ងៃ។

ក្នុងន័យនេះ យើងខ្ញុំជាថ្នាក់ដឹកនាំ និងមន្ត្រីរាជការគ្រប់លំដាប់ថ្នាក់ នៃក្រសួងការងារ និងបណ្តុះបណ្តាលវិជ្ជាជីវៈ សូមប្រកាសថ្កោលទោសយ៉ាងដាច់អហង្ការ និងចាត់ទុកទង្វើរបស់ជនអន្ទពាល ដែលជាជនដែលរៀបចំគម្រោងវាយប្រហារដោយជ្រួនចូលភូមិគ្រឹះរបស់ **សម្តេចតេជោ** ប៉ុនប៉ងធ្វើឃាត សម្តេច និងក្រុមគ្រួសារ ដែលជាទង្វើដ៏ស្មោកគ្រោកជាទីបំផុត ក្នុងគោលដៅបំបែកបំបាក់សាមគ្គីភាព និងសុខសន្តិភាពរបស់ប្រទេសជាតិ។

ថ្ងៃព្រហស្បតិ៍ ១រោច ខែមាឃ ឆ្នាំពេជ ឆស័ក ព.ស.២៥៦៨
រាជធានីភ្នំពេញ ថ្ងៃទី១៣ ខែកុម្ភៈ ឆ្នាំ២០២៥

